

মোৰ কল্পনা-মেধা, বুদ্ধি-মনীষাৰে  
মোকে কৰি সংস্কৃতিৰ অপূৰ্ব্ব আধাৰ  
মোকে শলিতা কৰি জ্বলাওঁ  
বিশ্ব-চাকি

বিশ্ব-জনতা পূজাৰ ;

সেই পূজাৰ প্ৰধান অৰ্ঘ্য কৰি

মই মোকে দিওঁ উপহাৰ

মোকে কৰি ষোড়শোপচাৰ ।

বিশ্ব জুৰি জনতাৰ জয়জয়কাৰ

হওক জয়-জয়কাৰ ।

১৫-২-৫০

‘নটবাজ’লৈ দিয়া হৈছে }

## বাস্তৱৰ কেন্দ্ৰত শিল্পী

ছবি অঁকা শিল্পী নহওঁ মই  
যদিও আকৌ ছবি,  
গান-কবিতাৰ শিল্পী নহওঁ  
যদিও ময়েই কবি।

কলাৰ মাজত যদিও প্ৰকাশ মোৰ  
জীৱন-কলাক ধুনীয়া কবি  
মানুহকেই মানুহ কবি  
খৈ যাবলৈ  
বাস্তৱৰেই কেন্দ্ৰস্থলিত  
লৈছোঁ স্থিতি  
যুক্তিবলৈ ছফ্ৰতি ছৰ্ঘোব।

শিল্পীৰ মই পালোঁ যে নতুন অৰ্থ;  
মানুহৰ মহাসত্য  
মানুহ শিল্প, মানুহকেন্দ্রী  
মানুহেই নিত্যাজীভ;  
মানুহৰ মই নকপ দিম,  
পৃথিৱীখনকো পুনৰ গঢ়িম  
মোৰ ই দৃষ্টিৰ, নতুন সৃষ্টি  
অৱশ্যে অব্যৰ্থ;  
আজি জীৱনৰ অগ্নিকণত  
স্বাগত সতীৰ্থ।

‘কিবিওতি’লৈ  
দিয়া হৈছে

}

# জনচেতনা

আজি জনতাৰ নবীন চেতনা  
পৃথিৱী বিয়পি জাগে,  
সেই পোহৰত জগতৰ জনে  
নতুন জীৱন মাগে।  
সেই চেতনাৰ সংঘাত লাগি  
ভাগিছে শতাব্দীৰ  
দুষ্কৃতিৰ যত দুৰ্ভেদ প্ৰাচীৰ।

জন-চেতনাৰ  
স্পৰ্শত জাগে  
ব্যথা-বেদনাৰ গান,  
জাগে দুৰ্জ্জয় অজ্জয় শক্তি  
সংস্কৃতিৰ সুমহান।

এই চেতনাত ফুলি উঠে আজি  
জন-জীৱনৰ আশা,  
মুখৰিত আজি—  
প্ৰাণ সঞ্চাৰি ভাষা।

আজি চেতনাৰ জনতা মনত  
নবীন অভ্যুদয়  
সেই চেতনাৰ সংঘাতে আনে  
জন-জীৱনৰ জয় ॥

তামোলবাৰী ৭-৮-৪৯  
মঙলদৈৰ 'চেতনা'  
কাকতলৈ পঠোৱা হৈছে।

## মোৰ অহঙ্কাৰৰ সংজ্ঞা

মোৰ অহঙ্কাৰক সুধিলোঁ মই—

“সাহিত্যৰ সংজ্ঞা কি ?”

সি কলে মোক মূৰ ধিয়কই

“মই যি লিখোঁ সাহিত্য সেয়েই।”

মোৰ অহঙ্কাৰক সুধিলোঁ মই—

“গান বোলে কাক ?”

সি কলে মোক—

“ছন্দ-সুৰ-তাল-মানেৰে

মই বঢ়িলোঁ যাক

গান বোলে তাক।”

মোৰ অহঙ্কাৰক সুধিলোঁ মই—

“কাক বোলেনো স্কুম্ভাৰ কলা ?”

সি ক'লে মোক হাঁহি মাৰি—

“মই যি আকোঁ, মই যি লিখোঁ

মই যি গঢ়োঁ, মই যি সাজোঁ।

মই যি গাওঁ, বজাওঁ

জগত বজনজনাও

সিয়েই হৈছে কলা-স্কুম্ভাৰ

নাজান কিয় ?”

মই যে বুজি নাপাওঁ।

মোৰ অহঙ্কাৰক স্মৃছিলোঁ আকৌ—

“বাক পিছে তোমাৰ তেনে

নিজবে সংজ্ঞা কি ?

দিয়াটোঁ মোক কৈ।”

সি কলে মোৰ চকুলে' চাই—

“কোন নাজান মই ?

সংজ্ঞা মোৰ তই।”



## মৃত্যু

হে মৃত্যু নমস্কাৰ !

চকুপানীবে—

তোৰ পূজাৰ শৰাই

ইমান জাতিকাৰ ।

অন্ধকাৰৰ সিপাৰে জ্বলিছে

তোৰ পোহৰৰ দেশ,

তোৰ দেশলৈ যাবলৈ কোনে

পিঙ্কিলে নতুন বেশ ?

পৃথিৱী জুৰি অহোবাত্ৰি

তোৰ দেশলৈ যাব যে যাত্ৰী

চিৰমৌন বিশ্বমাতৃ

মুক্তিদাত্ৰী ।

বিশ্ব জুৰি চকুৰ পানীবে

লয় অনন্ত পূজা

হে চিৰনুবুজা ।

# লুইতৰ পাৰৰ অগ্নিসুৰ

তপস্বিকি শঙ্ক

তৃতীয়. তবঙ্গৰ অন্তৰ্গত

## অকণমানিৰ প্ৰাৰ্থনা

পোহৰ দিয়া, পোহৰ দিয়া,  
আৰু পোহৰ দিয়া,  
মনৰ আন্ধাৰ আঁতৰ কৰি  
আলোকলৈ নিয়া।  
সদায় সঁচাত থাকিবলৈ  
মনত দিয়া বল,  
আমাৰ হিয়াত জ্বলোক তোমাৰ  
জ্যোতি জন্মল।  
সুন্দৰ তুমি য'তে আছা  
আমাক মৰম দিবা,  
সোণপূৰ্ণতি বেলিৰ আঁৰত  
থাকি হাঁহিবা।  
তৰা-জোনৰ সিপাৰতো  
দূৰৈতকৈও দূৰণিতো  
আমাক হলে নাপাহৰিবা।  
যাম কোন ফালে পৃথিৱীখনত  
কৈ যাবা আহি বাতি সপোনত  
নজনা-নুবুজা সকলো কথা  
শিকাই-বুজাই যাবা।  
সুন্দৰ তুমি নেদেখাৰে পৰা  
আমাৰ সেৱা লবা  
আমাৰ সেৱা লবা  
আমাৰ সেৱা লবা।



# আহ অ' অকণি আহ

আহ অ' অকণি আহ!

আহ অ' অকণি আহ!

নতুন দিনৰ

নতুন জীৱনৰ

ফুলা ফুলনিত হাঁহ,

আহ অ' অকণি আহ।

শেৱালি-নেৱালি পলাশ-পাবলি

তগৰ খৰিকাজাঁই

কেতেকীৰ গোন্ধে মলেমলাই,

পহুম ফুলিছে বঙা নীলা ব'গা

লেখিবকে পৰা নাই।

নতুন পুৱাৰ পোহৰ জুৰিত উটি

ফুলাম পালৰ নাৱত হাঁহিছে

ফুলৰ কোঁৱৰ ফুলৰ কুঁৱৰী দুটি

নেদেখা নুশুনা নতুন ফুলৰ

সিঁচিছে ধুনীয়া গুটি।

তই জগাব লাগিব

ভাৰতৰ জন

জিনিব লাগিব

পৃথিৱীৰ মন,

তয়ে অসমৰ

তয়ে ভাৰতৰ

তয়ে জগতৰ

তয়ে অভিনৱ জ্যোতি

তয়েই বালার্জুন

তয়েই বালাকৰ্ণ।

মহামহেশ্বৰ

চিবসুন্দৰৰ

আলোকদীপ্ত অজ্ঞেয় সেনাপতি

কোনে বোধে তোৰ প্ৰগতি অগ্ৰগতি

আলোকদীপ্ত অজ্ঞেয় সেনাপতি।

ছিলং

১১-৮-৪৮

}

## অ' মোৰ ধুনীয়া গাঁও

১ অ' মোৰ ধুনীয়া গাঁও!

বজাকো, প্ৰজাকো,

আমাক গৰকাকো

তোৰে পদূলিতে বান্ধি বখাওঁ

অ' মোৰ ধুনীয়া গাঁও।

তোৰে কোলাৰে জাতিবাঁহজুপিয়ে

ধকা ঘৰে মোক দিয়ে,

ইকৰা-খাগৰি উলু-খেৰণিয়ে

হজুৱা-বনুৱা জীয়ে।

তোৰ মৰমতে খাননি উপচি

মাণিকিমধুবী আহে,

তোৰে চেনেহতে ফুলা সৰিয়হে

পাহি মেলি মেলি হাঁহে।

তোৰে চোতালতে গাঁৱৰ জীৱনীয়ে

নকৈ বাঁতিছে তাঁত,

গাঁৱৰ ডেকা লবাই

তিনিসইত খাইছে—

নেবিহোঁ নেবিহোঁ

ছবেলাৰ ছসাজি ভাত।

অ' মোৰ ধুনীয়া গাঁও!

অত দিনে ধকা

আড়ুৱাতাবীৰ ছলাহি ভাঙি পেলাওঁ।

## লুইতৰ পাৰৰ বৰেচহৰ

লুইতৰ পাৰৰে বৰেচহৰ।

গুণাৰে বনে কৰা বৰেপাগে পিঙ্কি  
তাহানি ধৰিলা ব'গা ডাৰৰ।

ডাৰৰে বুলিলে বেলিক লাজ দিয়ে,  
কি গুণা পিঙ্কিছা,  
বগী ডাৰবৰো বৰণ আমোলাই  
পিঙ্কিলা পাগুৰি কিনো পাটৰ  
পাগুৰিত পিঙ্কিলা হীৰা-পাথৰ  
লুইতৰ পাৰৰে বৰেচহৰ।

ওজা খনিকৰে, ওজা কাৰিকৰে  
দিলে শিলব ঘৰে সাজি,  
তাতে বহি বহি  
তৰা লেখি লেখি,  
জোনবাইৰ সতে কিবা মেলে পাতি,

অ' বৰেচহৰ! ভাগৰিজুগৰি

কত ডাৰবীয়া বাতি—

এটি তৰাবে ছটি ওলাব বুলি,  
ওৰে নিশাটো দিছিলো পৰ  
লুইতৰ পাৰৰে বৰেচহৰ।

---

## মাক আৰু সোণ

মা সোণৰ সাধু আৰু মোক নকবি  
মা ৰূপৰ সাধু আৰু মোক নকবি  
মা হীৰা-মণি-মুকুতাৰ সাধু নকবি  
মাটিৰ সাধু কথা ক,  
কোলাতে বহুৱাই ল।

মাকে বোলে—

সোণ! ৰূপ, সোণ,  
হীৰা আৰু মুকুতা-মণিৰ  
যি সাধু কওঁ তোক  
সি সাধুও  
ধূলিৰ মাটিৰ।

মাটিৰ পেটতে

সেইবোৰ উপজিলে,

মাটিয়েই সপোনত

হীৰা-মণি, মৰকত

সোণ-ৰূপ মুকুতা দেখিলে।

মাটিয়েই নিজকেই

আপুনি সলাই

সোণ ৰূপ-হীৰা হৈ

আছিলে ওলাই

জিক্‌মিক্ পোহৰেৰে মানুহ ভুলাই।

## মনসা

গাড়ী-ঘোঁবা-লৰি-মটৰ

দেখি কি মাতে তাই

ডাৰৰ মাতে, তৰা মাতে

ৰাতিপুৱাৰ কুঁৱলীকো

আকাশী জোনবাই।

বেলিও মাতে

ব'দ মাতে

মাতে বৰষুণ

বামধেনুখন দেখিয়ে মাতেই

কোনো অচিনাকি নাই,

সকলোকে ভাল পায়।

তাই মতাভেই

পৃথিৱীখনেই

মোৰ কোঠালৈ আহে,

মোৰ গান-কবিতাত

ভুক মাৰি

তাইৰে দৰেই

আলফুলকৈ হাঁহে।

# ভূত-পোৱালি

( কুম্পুৰ সপোন )

মা, মই সপোনত

দেখিলোঁ ছটা

ভূতৰ পোৱালি

আৰু দুজনী—নাক জিলিকা

চকু টেলেকা

তিলিকা তিলিকা

পিলিকা পিলিকা

যখিনী-ছোৱালী।

এটা ক'লা, এটা ব'গা

নাঙঠপিঙঠ ভূত

কথা পাতে টাকুট টাকুট কুট।

এটাই ক'লে—“পুট পুট পুট”

ইটোৱে মা নাক জোকাৰি

ক'লে—“ধুৎ ধুৎ”।

মা, দেখিবলৈ এনে ভাল ভূত-পোৱালিৰ নাচ

কিবাকিবি গান গাই ফুছ্ফুছ্ফাছ

মনে মনে কাম কৰে খুছ্খাছ্খাছ।

এংকোৰ্বেংকোৰ কৰি যায় লবি লবি

যখিনীহতক নচুৰাই

চুলিত ধৰি ধৰি

যখিনীহতে নেপেলালে একেলগে ভৰি।

চৰ খোৱা যখিনীয়ে

নাচে কঁকাল ভাঙি

কোটোক্কোটোক ঘোটোক কবি

ভূত-পোৱালি জাঁপ মাৰি

ভেঙুৰাভেঙুৰিকৈ নাচে ঠেংটো দাঙি দাঙি।

মা, তই যে কৰ—

ভূতে বোলে ল'ৰা ধৰি খায়,

পুখুৰীলৈ নি বোলে

ভৰিছটা ওপৰ কৰি

গুজি গুজি মূৰটো হেনো

এহাত বোকাভ মূয়ায়।

ক'তা মা, মোক দেখোন

সিহঁত ছটাই একোকে কৰা নাই?

ক'তা মোৰ ওচৰ চাপিবলৈ

সিহঁতে দেখোন অলপোকেই

সাহেই কৰা নাই?

ভয় কৰা ল'ৰাকহে মা,

ভূতে ধৰি কিলায়।

মা, মোৰ হলে ভূতলৈ ভয় নাই।

যখিনীয়ে হাতত ধৰি

সিহঁত আহিল ঘূৰি

ছয়োটাৰে কাণ ছখন দিলোঁ মুচৰি।

দীঘল কাপত মুচৰি মা, লাগে বৰ ভাল,

সিহঁত ছটাই চিহঁৰ সোখাই লগালে ভালফাল।



বিচাৰি থকা ভূত-পোৱালি  
 মা, যেতিয়া পালোঁ,  
 পুতলা খোৱা আলমাৰিটোত  
 আনি স্নুমাই থলোঁ ;  
 তাৰ পিছতে তই মাঠোঁতে  
 উঠিলোঁ সাৰ পাই।

মা, মোৰ হলে অৰুণমানো  
 ভূতলে' ভয় নাই,  
 ক'তা মোৰ ওচৰ চাপিবলে'  
 সিহঁতে দেখোন অলপোকেই  
 সাহেই কৰা নাই।

ভয় কৰা ল'ৰাকেহে মা  
 ভূতে ধৰি কিলায়,  
 মা, মোৰ হলে ভূতলে' ভয় নাই।

---